



दिल्ली में केंद्रीय कैबिनेट मंत्री पुरुषोत्तम रुपाला (बाएं से तीसरे) से प्रशस्ति पत्र लेते वीपीकेएस के निदेशक डा. लक्ष्मीकांत • जागरण

## स्वच्छता में सराहनीय कार्य करने पर मिला प्रशस्ति पत्र

जागरण संवाददाता, अल्मोड़ा: विवेकानंद पर्वतीय कृषि अनुसंधान केंद्र संस्थान को स्वच्छता के क्षेत्र में सराहनीय कार्य के लिए प्रशस्ति पत्र से सम्मानित किया गया है। उन्हें यह पुरस्कार केंद्रीय पशुपालन मंत्री परशोत्तम रुपाला ने नई दिल्ली में एक कार्यक्रम के दौरान दिया।

विवेकानंद पर्वतीय कृषि अनुसंधान संस्थान के नाम एक और उपलब्धि जुड़ गई है। बीते 16 से 31 दिसंबर 2021 तक चले स्वच्छता पखवाड़े में बेहतरीन कार्य करने पर उन्हें भारतीय कृषि अनुसंधान परिषद नई दिल्ली में हुए वार्षिक सम्मेलन में सम्मानित किया गया है। पुरस्कार संस्थान के निदेशक डा. लक्ष्मीकांत ने लिया। उन्होंने बताया कि संस्थान में उक्त अवधि के दौरान

• विवेकानंद पर्वतीय कृषि अनुसंधान केंद्र को नई दिल्ली में आयोजित कार्यक्रम में मिला सम्मान

स्वच्छता की विभिन्न गतिविधियों की। पखवाड़े की समस्त गतिविधियों का समन्वयन डा. बृजमोहन पाण्डे ने किया। अल्मोड़ा नगर के सभी संस्थानों व प्रतिष्ठानों में स्वच्छता की दृष्टि से हमार संस्थान उत्कृष्ट है। उन्होंने सभी कर्मचारियों को उनके सहयोग के लिए बधाई दी। उन्होंने बताया कि भारतीय कृषि अनुसंधान परिषद के 102 संस्थानों में से इस संस्थान को यह सम्मान प्राप्त हुआ है। जो संस्थान के लिए गौरव की बात है। इससे संस्थान को आगे भी इसी तरह कार्य करते रहने की प्रेरणा मिलेगी।